

مسئلہ یکیت کیا ہے؟

ہر قسم کی کتابیں طبعی کاپیٹل سے
نہیں بن سکتیں بلکہ زیادہ تر (یورپی)

CURRENT PRICE
Rs. 4/-

مسئلہ لیک کیا ہے؟

مسئلہ لیک اور کانگریس کی مختصر حقیقت ان کے فوائد
اور نقصانات پر

شیخ الاسلام حضرت مولانا حسین احمد صاحب صدر جمعیتہ علماء ہند

صدر مسلم پارلیمنٹری بورڈ کا

بصیرت افروز بیان

جو

آپ نے مولوی محمد اسماعیل صاحب گوجر خانی کے جواب میں تحریر فرمایا ہے
حسب فرمائش

مولانا محمد مسیحی صاحب
مدنی میمنہ کا پبلشر
دوبہار پبلشرز



دوئل کے

پاکستان یعنی ایک مبہم لفظ جس کی قاعدہ تفسیر تک نہ ہو سکی بقول نوابزادہ لیاقت علیا

ہندوستان کے دو ٹکڑے یعنی جس طرح جنگ ۱۹۱۴ء کے بعد

سلطنت عثمانیہ کے حصے بخرے کر کے بہت سے ٹکڑے کر دیے گئے تھے

حجاز علیحدہ، عراق علیحدہ، شام علیحدہ، فلسطین علیحدہ وغیرہ وغیرہ۔ اسی طرح

آج برطانوی سامراج کے کابجٹ ہندوستان کی تقسیم چاہتے ہیں جس

طرح ان بہت سے پاکستانوں پر برطانوی اور فرانسیسی انتداب کے فولادی

نچے آج تک گڑے ہوئے ہیں۔ ہندوستان کے رگ ٹپھوں میں بھی

برطانوی سامراج کے ٹیڑھے ناخن ہمیشہ گڑے رہیں۔

متحدہ ہندوستان؟ یعنی ہندوستان آزاد ہو ہر ایک ملت اور مذہب آزاد

ہو۔ شرعی قانون آزاد ہو، تہذیب اور کلچر آزاد ہو۔ ہر ایک صوبہ مکمل آزاد

ہو۔ مرکز کو صرف وہ اختیارات حاصل ہوں جو خود صوبے متفقہ طور پر

طے کر کے دیں۔ اس صورت میں نہ صرف یہ کہ ہندوستان آزاد ہوگا بلکہ

تمام ممالک اسلامی بھی آزاد ہونگے۔ مکمل ایشیا آزاد ہوگا جس میں متحدہ

ہندوستان دنیا کی بہت بڑی طاقت ہوگا۔

مسلمان فیصلہ کریں۔ کیا چاہتے ہیں؟

ہمیشہ غلامی سے پائیدار مکتبہ مکمل آزادی

محمد وحید الدین قاسمی

(مولوی) محمد اسماعیل ناظم انجمن چشتیہ گوجر خاں ضلع راولپنڈی کا
(مکتوب)

مُسْمِلًا حَامِدًا وَمُصَلِّيًا۔

بخدمت جناب حضرت مولانا صاحب اداست اظلالکم

السلام علیکم ورحمة اللہ وبرکاتہ

عرض آنکہ ہم گنہگار بفضل خدا علماے دین بالخصوص حضرات دیوبند
و فقراء کرام مقتدر کے خادم ہیں۔ حضور والا کی مقتدرستی ہمارے دلوں میں بہت
بی معزز و قابل احترام ہے۔ سخت مجبوری سے جناب کی خدمت میں یہ
عرضیہ پیش کیا جاتا ہے کہ فی زمانہ خلق خدا میں ایک شور و غوغا پایا ہو گیا ہے۔ کہ
حضور والا (معاذ اللہ اہل بنود سے مل گئے۔ استغفر اللہ۔ معاذ اللہ۔ نقل کفر کفرنا
ہم گنہگار حیران ہیں۔ اسلئے چند معروضات پیش خدمت ہیں۔ للہم گنہگاروں کی
دستگیری کیجئے اور اپنے مافی الضمیر سے مطلع کیجئے۔ ممکن ہے کہ جناب کا مافی الضمیر
ہمیں نہ پہنچا ہو۔ (یہی صحیح معلوم ہوتا ہے) یا کسی نے نہ پہنچا یا ہو۔ یا پہنچا مگر ہم نے
نہیں سمجھا۔ سو معروضات ذیل ہیں۔

(۱) مسلم لیگ کی تعریف حضور سمجھائیں۔

(۲) مسلم لیگ کا کیا فائدہ ہے کہ عوام دھڑا دھڑا اس کو اچھا سمجھتے ہیں۔

(۳) مسلم لیگ میں کیا نقصان ہے کہ حضور والا کی مقتدرستی اس کو اچھا

نہیں سمجھتی اور مرد طعن عند المخلوق مشہور ہو رہی ہے۔

(۴) کانگریس کا کیا مطلب ہے۔ یعنی کانگریس کسے کہتے ہیں۔

(۵) کانگریس میں کیا فائدہ ہے۔ کہ حضور والا اس کو اچھا سمجھ رہے ہیں۔ ہم کو جناب کامانی الضمیر نہیں پہنچا۔ اگر پہنچا تو یہ کہ معاذ اللہ حضور اہل ہند سے مل گئے۔ قسم یہ بات ہے کہ یہ بات لکھتے ہوئے قلب شرمسار ہے کہ کیا بکو اس لکھ رہا ہوں۔ فقط سمجھنا مطلوب ہے۔ جناب کی مقتدر اور رحم کنندہ ہستی سے ہم امیدوار ہیں کہ حضور ہم بچوں کے سر پر دست شفقت رکھ کر بیٹھے پیار سے سمجھائیں گے۔ ہم بہت حیران ہیں کہ یہ کیا اندھیر مچ گیا۔

(۶) کانگریس میں کیا نقصان ہے کہ خلق خدا اس کو اچھا نہیں سمجھتی۔ یہ معروضات ہم نے اپنی عقل کے مطابق لکھے ہیں اگر حضور والا کے نزدیک کوئی اور مضمون دریں باب ضروری ہو۔ تو اس کی بھی رہنمائی فرمائیں۔ بشرطیکہ حضور کو تکلیف نہ ہو۔

نوٹ: ہم اپنی موٹی عقل کے مطابق یہ سمجھے بیٹھے ہیں کہ مسلم لیگ کی جماعت اور کانگریس کی جماعت یہ دو طاقتیں ہیں جو انگریزوں سے ملک ہندوستان کی آزادی چاہتے ہیں جس سے اپنے ملک کو دنیوی فائدہ پہنچائیں اور اپنی رائے کے موافق قانون بنائیں۔ مگر حضور کی رائے مبارک اس کے خلاف ہے۔ بلکہ حضور کی یہ رائے ہے کہ مسلم لیگ کے مقابلہ میں علمائے اسلام کی قوت ہو اور جماعت مسلم لیگ نہ ہو اور اس کے بدلہ جماعت علمائے اسلام اور کانگریس کی قوت سے آزادی ملے۔ کیونکہ علمائے اسلام تو امین شرعی سے واقف ہیں سو جو قانون علمائے اسلام کے دماغ اور ہاتھوں سے بنے گا۔ وہ شرعی ہوگا۔ سو اس میں فائدہ اسلام ہے۔ اور مسلم لیگ کے

رہنما شریعت سے بے خبر ہیں۔ سوان کی قوانین ساختگی اسلامی نہیں
 ہوگی۔ لہذا مسلم لیگ کی جماعت شریعت کو مضر ہے اور جناب کی رائے
 مبارک میں اسلامی فائدہ ہے۔

یہ مضمون میرا اپنا خیال ہے۔ خدا جانے صحیح ہے۔ یا جناب کا کوئی دوسرا
 مضمون مراد ہو جو میرے مضمون سے ہزار درجہ اعلیٰ ہو۔

حضور کے پاس ہزاروں خط آتے ہوں گے۔ اکثر بندہ تنگ ہو جاتا
 ہے۔ مگر اس خط کا جواب حضور ضرور ارشاد فرمائیں۔ کیونکہ ہمیں سخت ضرورت
 فطرت میں جناب کے حق میں بہت ہی بظنی پھیلائی جا رہی ہے۔ جو سن
 سن کر طبیعت تنگ آ رہی ہے۔ اگر حضور سے جواب نہ آیا تو پھر ہم عاجز سائل
 کس سے پوچھیں گے۔ اللہ دستگیری کی ضرورت ہے۔ فقط والسلام۔

مضمون مرسلہ از انجمن حشمتیہ گوجر خاں ضلع راولپنڈی

شیخ الاسلام حضرت مولانا حسین احمد صدیقی صاحب
صدر مسلم پارلیمنٹری بورڈ کا

(جواب)

محترم المقام! زید مجدکم

السلام علیکم ورحمۃ اللہ وبرکاتہ! مزاج شریف؟

واللہ ما باعث سرافرازی ہوا۔ مضامین مندرجہ سے تعجب نہیں ہوا کیونکہ
آج عام مسلمان غلط پروپیگنڈہ کے یا تو خود شکار ہیں۔ یا دوسروں کو شکار کرنے کیلئے دام
تزویر پھیلائے ہیں دن رات لگے ہوئے ہیں۔ آپ فرماتے ہیں

”فی زمانہ خالق خدا میں ایک شور و غوغا پیدا ہو گیا ہے کہ حضور والا
(معاذ اللہ) اہل ہنود سے مل گئے استغفر اللہ، معاذ اللہ۔ نقل کفر

کفر نباشد ہم گنہگار حیران ہیں۔“

محترم! اس شور و غوغا سے آپ اس قدر متاثر کیوں ہوتے ہیں؟ مسلمان

تو ہندوؤں سے اس وقت سے ملے ہوئے ہیں جب سے کہ ہندوستان میں آکر آباد
ہوئے۔ اور میں تو اس وقت سے ملا ہوا ہوں جب سے کہ میں پیدا ہوا۔ کیونکہ میری لاڈ
ہندوستان ہی میں ہوئی۔ اور یہیں پرورش پائی جب ایک ملک اور ایک شہر یا آبادی
میں رہیں گے تو ضرور ایک دوسرے کو دیکھے گا۔ ساتھ رہے گا۔ ساتھ چلے گا معاملات
لین دین اور ہر قسم کے خرید و فروخت اجارہ، وکالت، عاریت، تعلیم و تعلم
وغیرہ وغیرہ ہوں گے۔ ایک دوسرے سے باتیں کرے گا، ہاتھ ملے گا،
وغیرہ وغیرہ کیا کیا نہیں ہوگا۔ لہذا میں اور تمام مسلمان جب تک ہندستان میں

ہیں۔ ہندوؤں سے ملے ہوئے ہیں۔ بازاروں میں ملے ہوئے ہیں، مکانوں میں ملے ہوئے ہیں۔ ریلوں میں، ٹراموے میں، بسوں میں اور لاریوں میں، اسٹیمروں میں، اسٹیشنوں میں، کالجوں میں، ڈاکخانوں میں، تھانوں اور پولیس کے اداروں میں، کچھریوں میں، کونسلوں میں، اسمبلیوں میں، ہوٹلوں میں وغیرہ وغیرہ آپ ہی بتلائیے کہ ملنا کہاں اور کب نہیں ہے؟ آپ زمیندار ہیں آپ کے کاشتکار کیا ہندو نہیں ہیں؟ آپ تاجر ہیں کیا آپ کے خریدار اور معاملہ والے جن سے آپ کو خریدنا ہوتا ہے ہندو نہیں ہوتے؟ آپ وکیل ہیں کیا آپ کے موکل یا آپ کے وہ حکام جن سے مقدمہ کے معاملات کا تعلق ہے ہندو نہیں ہوتے۔ کیا ان سے ملنا نہیں پڑتا۔ آپ میونسپل بورڈ، وٹسٹرکٹ بورڈ، لوکل بورڈ، کونسل، اسمبلی وغیرہ کے ممبر ہیں کیا ہندو ممبر اور سکریٹری اور پریسیڈنٹ سے ملنا، بحث کرنا، التسانی تہذیب اور ادب کو بجالانا نہیں پڑتا ہے۔ پھر بتلائیے اور غور کیجئے کہ کون اس سے بچا ہوا ہے ہندوستان کے دس کروڑ مسلمانوں کو گردن دہنی قرار دیدیجئے۔

ہیں ابتدائی عمر میں اردو ڈل اسکول میں پڑھتا تھا تو ہندو طلبہ بھی ساتھ ساتھ پڑھتے تھے۔ چنانچہ کئی سال تک متعدد کلاسوں میں ساتھ رہا۔ اور بعض بعض کلاسوں کے مدرس بھی ہندو تھے۔ ان سے پڑھنا ہوا۔ اور اگر آپ یہ کہیں کہ ملنے سے مراد افسری اور ماتحتی کا تعلق ہے تو حضور جب آپ کسی محکمہ میں ہوں اور آپ کا افسر ہندو ہو تو اس کی تابعداری روزانہ بلکہ ہر گھنٹہ میں کیا آپ کو کرنی نہیں پڑتی۔ جس صیغہ میں بھی غیر مسلم کی گنجائش ہوگی۔ اس میں بسا اوقات ہندو افسر ہوگا اور اس کے ماتحت مسلمان ہوں گے۔ اس سے نجات

کب ہو سکتی ہے۔ (اگرچہ میں تو کسی ایسے شعبہ کا ملازم بھی نہیں ہوں) اور اگر آپ
 یہ فرمائیں کہ اس سے یہ مراد ہے کہ ہندو مسلمان کی لڑائی اور جنگ ہو رہی تھی، تو
 اس زمانہ جنگ میں مسلمانوں کو شکست دینے کیلئے ہندوؤں سے مل گیا ہے۔ کیونکہ
 یہ لفظ عرف میں ایسے ہی مقام پر بولا جاتا ہے تو حضور یہاں کب سے اور کونسی
 جنگ ہو رہی ہے اور میں کب مسلمانوں کو شکست دینے اور ان کو دشمنوں سے پامال کرنے
 کے لئے میدان میں اتر گیا ہوں۔ یہ محض خیالی اور وہمی امور ہیں۔ والعیاذ
 باللہ ایسے جھوٹ اور افتراء کو آپ بلا سونچے اور سمجھے کس طرح قبول فرما رہے
 ہیں۔ اور اگر یہ مراد ہے کہ میں کانگریس کا ممبر ہو گیا ہوں تو حضور میں کانگریس
 کا اس وقت سے ممبر ہوں۔ جب کہ کہ مالٹا سے ہندوستان آیا۔ اس کے
 پہلے میں انقلابی تشدد آمیز خیالات کے ساتھ برطانوی موجودہ اقتدار اور
 شہنشاہیت کا مخالف تھا اور اسی بنا پر مالٹا کی چار برس کی قید ہوئی تھی۔ اور
 واپسی مالٹا کے بعد عدم تشدد کی پالیسی کے ساتھ برطانوی اقتدار اور شہنشاہیت
 کا مخالف اور ہندوستان کی آزادی کا حامی ہو گیا ہوں۔ ۱۹۲۰ء سے برابر سالانہ
 فیس ممبری اس میں اور جمعیت العلماء میں ادا کرتا ہوں۔ خلافت کا بھی اسی وقت
 سے ممبر ہوں۔ مگر خلافت فنا ہو گئی۔ اس لئے اب اس میں کوئی حصہ نہیں
 رکھتا۔ اور میں برائے انقلابی جماعت میں شریک ہونے کے لئے تیار ہوں۔
 جو برطانوی اقتدار اور شہنشاہیت کو ہندوستان سے ختم کرنے یا کم کرنے کی
 سچائی سے کوشش کرتی ہو اور اپنی پالیسی عدم تشدد کی رکھتی ہو۔
 غرضکہ میں ۲۵ برس سے کانگریس کا ممبر ہوں جلسوں میں شریک ہوتا ہوں

تقریب کرتا ہوں۔ فیس ممبری ادا کرتا ہوں۔ عہدوں کو قبول کرتا ہوں، جیل میں جاتا ہوں اور اسی طرح سے جمعیتہ العلماء کا بھی ممبر ہوں، ہاں کسی مذہبی یا فرقہ دار غیر مسلم (ہندو سکھ عیسائی یہودی) جماعت کا نہ ممبر ہوں اور نہ ان کے جلسے سنیہ میں شریک ہوتا ہوں۔ یہ واقعی حشیت ہے۔ وَاللّٰهُ عَلٰی مَا نَقُولُ وَكِيلٌ
آپ فرماتے ہیں۔

(۱) مسلم لیگ کی تعریف حضور سمجھائیں۔

الجواب :- اس مقام پر اسی شخص کا مقالہ مختصراً پیش کر دینا کافی سمجھتا ہوں جو کہ نہ صرف لیگ میں شریک تھا۔ بلکہ بمنزلہ روح رواں لیڈری کرتا تھا اور آج کل کی کشمکش سے وہ بالکل علیحدہ تھا۔ یعنی مولانا شبلی مرحوم جنگی زمانہ جنگ عظیم اول میں وفات ہو گئی ہے۔ وہ لکھتے ہیں۔

— ”ہم کو خود اپنے پاؤں پر کھڑا ہونا چاہئے۔ ہم کو اپنا راستہ آپ متعین کرنا چاہئے۔ ہماری ضروریات ہندوؤں کے ساتھ مشترک بھی ہیں اور جداگانہ بھی۔ اسلئے ہم کو ایک جدا پوٹیکل اسٹیج کی ضرورت ہے۔ اس موقع پر پہنچ کر ہمارے سامنے ایک چیز نمودار ہوتی ہے۔ مسلم لیگ۔ یہ عجیب الخلقیت کیا چیز ہے؟ کیا یہ پالیٹیکس ہے؟ خدا نخواستہ نہیں، انٹی کانگریس ہے؟ نہیں۔ کیا ہاؤس آف لارڈز ہے؟ ہاں سوائنگ تو اسی قسم کا ہے۔“ (حیات شبلی ص ۷۱)

دوسری جگہ مولانا مرحوم فرماتے ہیں :-

”لیگ کا سنگ اولین شملہ کا ڈیپوٹیشن تھا اور اب یا آئندہ جو کچھ اس کا

ترکیبی نظام قرار پائے۔ ڈیپوٹیشن کی روح اس میں موجود رہے گی
 ڈیپوٹیشن کا مقصد سراسر پایہ تھا اور یہی نظام بھی کیا گیا تھا کہ جو ملکی حقوق ہندو
 نے اپنی ہی سالہ جدوجہد سے حاصل کئے ہیں اس میں مسلمانوں کا حصہ
 متعین کر دیا جائے، "حیات شبلی ص ۶۱۸"

ایک جگہ مولانا مرحوم فرماتے ہیں۔

"سب سے آخری بحث یہ ہے کہ مسلم لیگ کا نظام ترکیبی کیا ہے؟
 اور کیا وہ قیامت تک درست ہو سکتا ہے؟ پہلا سوال یہ ہے کہ کیا مسلم
 لیگ اس خصوصیت کو چھوڑے گی کہ اس کو سب سے پہلے دولت اور جہاد کی
 تلاش ہو اور اسکو اپنے صدر انجمن کیلئے نیابت صدر کیلئے سید ٹیڑھی
 کیلئے ارکان کیلئے اضلاع کے عہدیداروں کیلئے وہ مہر و مشلوب
 ہیں جن پر طلاقِ رتھ ہو۔ لیکن پولیٹیکل بساط میں ان مہروں
 کی کیا قدر ہے؟ کیا ایک معزز رئیس، ایک بڑا زمیندار، ایک حکام
 رس و متمند اپنی فرضی ابرو نقصان پہنچانا لووارا کر سکتا ہے ہندوں
 کے پاس زمینداری دولت اور خطاب کی کمی نہیں۔ لیکن کیا
 انھوں نے تیس برس کی وسیع مدت میں کسی بڑے
 زمیندار یا تعلقہ دار کو پریسیڈنسی کا کرسی نشین کیا؟ کیا
 اس کے پریسیڈنٹوں میں کسی کا سر خطاب کے تاج
 سے آراستہ ہے؟"

(حیات شبلی ص ۶۱۹)

ایک جگہ فرماتے ہیں۔

— ”اس بنا پر پالیٹیکس کی بحث میں سب سے بڑا اور مقدم کام یہ ہے کہ یہ سمجھا دیا جائے کہ مسلم لیگ نہ آج بلکہ ہزار برس کے بعد بھی پالیٹیکس نہیں بن سکتی۔ مسلم لیگ کیونکر قائم ہوئی، کب قائم ہوئی، کس نے قائم کی اور سب سے بڑا کریہ کہ یہ دجی (بقول سرسید مرحوم) خود دل سے یا کوئی فرشتہ آسمان سے لایا تھا الخ۔“ (حیات شبلی ص ۶۱۹)

ان مختلف اقتباسات سے (جو کہ مولانا شبلی مرحوم کے ان مضامین تہ جن کو انہوں نے اخبار مسلم گزٹ سلسلہ ۱۹۱۰ء میں شائع فرمائے تھے اور ان مضامین کے چیدہ چیدہ کلمات (حیات شبلی میں) مندرج ہیں) پوری حقیقت اجمالی طور پر سمجھ میں آگئی ہوگی اور اگر آپ کو اس سے زیادہ واضح تفصیل کی ضرورت ہے تو روشن مستقبل ص ۳۱۴ سے سلسلہ مضامین کا مطالعہ فرمائیے۔ نیز نواب قار الملک مرحوم اولین سکریٹری مسلم لیگ کے خطبہ مارچ ۱۹۰۶ء سے معلوم کیجئے۔ نواب صاحب فرماتے ہیں

— ”ہماری تعداد بمقابلہ دوسری قوم کے ہندوستان میں ایک خمس ہے۔ اب اگر ہندوستان میں خدا نخواستہ انگریزی حکومت نہ رہے تو ہمیں ہندوؤں کا محکوم ہو کر رہنا پڑے گا۔ اور ہماری جان، ہمارا مال، ہماری آبرو، ہمارا مذہب، سب خطرہ میں ہوگا۔ اور اگر کوئی تدبیر ان خطروں سے محفوظ رہنے کی ہندوستان کے مسلمانوں کے ہاتھ میں ہے تو وہ یہی ہے کہ انگریزی حکومت

ہندوستان میں قائم رہے۔ ہمارے حقوق کی حفاظت تب ہی ہو سکتی ہے۔ جب کہ ہم گورنمنٹ کی حفاظت پر کمر بستہ رہیں، ہمارا دُجو اور گورنمنٹ کا وجود لازم و ملزوم ہیں۔۔۔۔۔ انگریزوں کے بغیر ہم اپنی عزت و آسودگی کے ساتھ نہیں رہ سکتے۔۔۔۔۔ اگر مسلمان دل سے انگریزوں کے ساتھ ہیں تو ہندوستان سے کوئی ان کو نکال نہیں سکتا۔۔۔۔۔ ان کو اس عمدہ خیال کی تلقین کی جائے گی کہ وہ اپنے تئیں مثل ایک انگریزی فوج کے تصور کریں در تاج برطانیہ کی حمایت میں اپنی جانیں قربان کرنے اور اپنا خون بہانے کے لئے تیار رہیں اور گورنمنٹ سے اپنے حقوق نہایت ادب اور متانت کے ساتھ طلب کریں کہ اس طریقہ پر جس پر ہمارے دیگر ابناء و وطن کا عمل ہے اور اس سے سیری مراد ایچی ٹیشن کے طریقہ سے ہی پس تمہارے دل میں یہی ایک خیال موجزن رہنا چاہئے کہ اس سلطنت کی حمایت کرنا تمہارا فومی فرض ہے۔۔۔۔۔ تم اپنے تئیں انگریزی فوج کے سولجر خیال کرو۔ تم تصور کرو کہ انگریزی پرچم تمہارے سر پر لہرا رہا ہے تم یقین کرو کہ تمہاری یہ ڈر و ڈھوپ اسی لٹو ہے کہ تم ایک ن تاج برطانیہ پر (اگر اسکی ضرورت ہے) اپنی جانیں نثار کرو اور انگریزی سپاہیوں کے ساتھ مل کر اس سلطنت کے مخالفوں اور دشمنوں کے ساتھ کلمہ بکلو۔ اگر یہ خیال تم نے ذہن نشین رکھا تو مجھ کو افسوس ہے کہ تم اپنی قوم کے لئے باعثِ فخر

ہو گے اور آئندہ نسلیں تہاری شکر گزار ہوں گی اور تمہارا نام
ہندوستان کی انگریزی حکومت کی تاریخ میں سنہرے حروف میں
لکھا جائے گا۔“

(روشن مستقبل صفحہ ۳۳ ماخوذ از نواب وقار الملک کی اسپچ

مسلمانان ہند کے پالیٹیکس پر جو ۲۳ مارچ ۱۹۱۷ء کو مدرستہ
العلوم علیگڑھ میں طالب علموں کے روبرو کی گئی۔)

محترم المقام! مذکورہ بالا اقتباسات صحیحہ سے مسلم لیگ کے اصلی معنی آپ
سمجھ گئے ہوں گے۔ بقول مولانا شبلی مرحوم وہی روح لیگ میں آج بھی کام
کر رہی ہے جو ابتدا میں تھی۔ یعنی برطانیہ کی مدد کرنا، ان کو اپنے لئے مدد زندگی
سمجھنا اور اپنے جان و مال، عزت کو انگریزی راج کی ہندوستان میں بقا
کے لئے قربان کرنا اور اس کی تلتین مسلمانوں میں کرنا اور ہندوں کو عظیم الشان
دشمن اور ان کی حکومت کو انتہائی مضر اور تہدک خطرہ سمجھنا اور ان سے ہر وقت ڈرنا اور
ڈرنا اور کانگریس سے جو کہ ملکی اور سیاسی جماعت ہے۔ ہر طرح باز رکھنا وغیرہ۔
آپ آج بھی قائد اعظم کے خطبات اور لیگ کے کارکنوں کے خطبات لیگی
پریس کے مضامین ڈان اور منشور کے روزانہ آرٹیکلوں کو ملاحظہ کریں اور اسی روح
اور حقیقت کا مشاہدہ کریں۔

زمیندار ۲۵ مارچ ۱۹۴۱ء صفحہ ۸ کالم ۱۷ کو دیکھئے فرماتے ہیں

ہم اعلان کرتے ہیں کہ مسلمان ہندو اسلامی توہمیت کا ہی حصہ
ہیں۔ ہم بیاتنگ ہیں کہ ہم اسی ملت عظیمہ کا ایک جز ہیں

جو بحر اوقیانوس سے بحر الکاہل تک پھیلی ہوئی ہے، ترک کی بھی اسی
 ملت کا ایک حصہ ہے اور افغانستان اور عراق بھی۔ مجھے خوشی ہے
 کہ اس جنگ میں یہ طاقتیں برطانیہ کے ساتھ ہیں اور ہم ہندی مسلمان بھی
 (خواہ ماضی میں کتنا ہی اختلاف کیوں نہ رہا ہو) انگریزوں کے ساتھ ہیں
 اور اس وقت بھی ہم تمہاری امداد کرنا چاہتے ہیں۔.....“

اس سے پہلے ص ۸ کالم ۸ میں فرما چکے ہیں۔

”مسلم لیگ ایسے وقت میں برطانیہ کو پریشان کرنا نہیں چاہتی۔
 جبکہ وہ زندگی اور موت کی کشمکش میں مبتلا ہے اور نہ فوجی بھرتی میں
 رکاوٹ بننا چاہتی ہے اور نہ اُس نے سول نا فرمانی کا حربہ استعمال
 کیا بلکہ وہ غیر جانبدار ہے۔ اگرچہ اُسکی غیر جانبداری بھی جارحانہ رنگ
 کی نہیں ہے۔ اس نے اپنے کچھ ارکان کو اجازت دیدی ہے کہ
 اگر وہ چاہیں تو برطانیہ کی مصیبت کے وقت میں کام آسکتے ہیں۔
 سرسکندر حیات خاں وزیراعظم پنجاب نے جو مسلم لیگ کے ایک
 سربراہ اور وہ کرن ہیں اتنی زبردست فوجی امداد کی ہے کہ جس کی قدرت
 کسی اور شخص کو نہیں ہو سکتی.....“

اس سے پہلے ص ۲ کالم ۵ میں فرما چکے ہیں۔

”ہم مسلم لیگ کی بھی اس ملک کی دوسری جماعتوں کی طرح برطانیہ ہی
 کی نفع پابستہ ہیں۔ ہم انگلستان کو منظر و منسور دیکھتا چاہتے ہیں۔“

نتیجہ ۱۳ مارچ ۱۹۴۷ء میں مندرجہ ذیل فقرہ دیکھئے۔

یہی آواز نواب اودھ لیاقت علی خاں نے اسمبلی میں فائننس بل پر تقریر کرتے ہوئے اٹھانی انھوں نے کہا کہ

”حکومت ان کی بات پوچھتی ہے جو اس کی پیٹھ پر چھرا مارتے ہوں اور جو اسکی طرف تعاون کا ہاتھ بڑھاتے ہوں ان کی جانب سے بے رخی سے پیش آتی ہے۔“

خلاصہ یہ ہے کہ لیگ کا اولین سنگ بنیاد آج تک محفوظ ہے لیگ طانیہ ہی کی معین اور محمد ہے۔ اس کو بی ابنامہ از زندگی سمجھتی اور جان و مال و عزت و آبرو نامہ سب کو برطانیہ پر قربان کرنا ضروری جانتی ہے اور اسی کی تلقین مسلمانوں کو مخالف پیراؤں اور پروپیگنڈوں سے کرتی رہتی ہے۔ اودھیشوں کو نفرت پھیلاتا مسلمانوں کو ان سے ہر وقت ڈرانا لگا اور انکی جانعتوں کو نہایت خطرناک دشمن دکھانا اور کانگریس سے متنفر کرنا اسکا آج بھی نہایت اہم مسئلہ ہے۔

لیگ کی مسلمانوں سے سیاسی مذہبی دشمنی اور انگریزوں کی حمایت و امداد

۱۱) نیز دیکھئے آرمی بل پاس کیا گیا۔ (جس کے خلاف کراچی کمیٹی اور سزائیں اور پانچ سو سے زائد علماء کا فتویٰ جگہ جگہ شائع کیا گیا تھا اور فوجی بھرتی میں رکاوٹ ڈالنے والے کو مجرم اور ایک سال کی سزا کا مستحق بنایا گیا۔ کیا یہ محض برطانیہ کی امداد تھی۔ حالانکہ تمام کانگریسی

اور غیر کانگریسی ہندوؤں نے اسکی مخالفت کی تھی۔

(۲) قائد اعظم اور دوسرے مسلم ممبران نے اسمبلی میں اس وقت تقریر زوردار الفاظ میں کی کہ یہ فوجیں ممالک اسلامیہ میں نہ جائیں گی ولسرائے کے وعدہ کالیقین لایا اور کہا اسکے خلاف ہوا تو ہم یہ کر ڈالیں گے وہ کر ڈالیں گے۔ مگر یہی فوجیں ایران، عراق، شام، مصر کو بھیجی گئیں، پھر لیگ نے کیا کیا کوئی پروٹسٹ کیا یا عملی کارروائی برطانیہ کے خلاف ظاہر کی۔

(۳) لیگ اگرچہ جنگ سے غیر جانبدار رہی مگر انفرادی اعانت کی اجازت ہی جس کی بنا پر چھوٹے اور بڑے مسلم لیگیوں نے برطانیہ کی امداد و اعانت جنگ میں پیش از پیش یہاں تک حصہ لیا کہ کسی سے اسکی مثال نہیں ہو سکتی۔ دیکھو زمیندار ۲۵ مارچ ۱۹۴۱ء

(۴) لیگ پاکستان انگریزوں سے مانگتی ہے اور کہتی ہے کہ ڈیفنس اور فنانس پالیسی بعد از آزادی بھی انڈیروں کے ہاتھ میں رہے گی جس تک پاکستان کی حکومت امن و امان پوری طرح قائم رکھنے کے لئے حسب اسے برطانیہ قابل نہ ہو جائے (برضلاف اسکے کانگریس آزادی کامل کا مطالبہ کر رہی ہے) ظاہر ہے کہ ڈیفنس برطانیہ کے قبضہ میں ہونے پر یوری، اوو، ہندو مسلموں ہی سے اسکی ہوتی رہے گی اور خدا جانتے کب تک ہوتی رہے گی۔ انگریزوں اور یورپین اقوام کے قبضہ کی تاریخ مطالعہ کیجئے۔

۱۹۴۳ء ۵ مارچ ۱۹۴۳ء

پاکستان کے قیام کے بعد برطانوی غلبہ ضروری ہے۔

قائد اعظم کا ۲۹ فروری کا بیان جو کہ نیوز کرائیکل لندن کی دعوت پر انہوں نے
پاکستان کے مسئلہ پر دیا ہے۔ اس کا مندرجہ ذیل اقتباس ملاحظہ ہو۔

”اگر برطانوی حکومت ملک کے دو ٹوٹے کر دے تو تھوڑے عرصہ کے بعد
جو ۳ ماہ سے زیادہ نہ ہوگا ہندو لیڈر خاموش ہو جائیں گے اور جینٹ و نوں ٹوٹے
آپس میں امن کے نہ رہیں تب تک برطانوی حکومت کا فوجی اور خارجی کنٹرول
ضروری ہے۔ اس صورت میں مصر کی طرح کم از کم ہم اندرونی طور پر تو آزاد
ہوں گے۔ آج بھی اصولاً پانچ صوبوں میں پاکستانی حکومتیں مسلم لیگ کے
ماتحت کام کر رہی ہیں۔“

اسی بیان پر ڈاکٹر سید عبداللطیف صاحب حیدرآبادی (جو کہ حسب دعویٰ خود
پاکستان کا خیال ادا لاد ہی پیش کرنے والے ہیں اور لیگ میں عرصہ دراز تک رہے ہیں۔
کلچرل یا تہذیبی منطوقوں میں ہندوستان کی تقسیم کے متعلق ایک سکیم کے ترتیب دینے
والے ہیں اور اپنی ایک تصنیف میں اسکو پیش بھی کیجے ہیں) نہایت مضطرب اور بیقرار ہو کر
مسلمانوں اور بالخصوص مسلم لیگ کے ممبروں کو تنبیہ کرتے ہوئے فرماتے ہیں۔

”اب مسلمانوں کو دیکھنا چاہئے کہ ان کے قائد اعظم ان کو کہہ رہے ہیں
ہیں میں ابتدائی سے جانتا تھا کہ مسٹر جناح پاکستان کیلئے سنجیدہ
نہیں ہیں اب انہوں نے ظاہر کر دیا ہے کہ وہ قطعی آزاد پاکستان کو خواہشمند
نہیں ہیں۔ وہ والی ملک کے بغیر ایک ایسی ریاست کے خواہشمند
ہیں اور چاہتے ہیں کہ زیر سایہ برطانیہ ایک طویل مدت میں یہ
علاقے مصر کی حقیقت تک پہنچ جائیں۔ جو قانونی طور پر تو آزاد

مگر اپنے ہر کام میں برطانیہ کے چشم و ابرو کا منتظر ہے۔ انھوں نے کراچی میں تقسیم کروا کر ہندوستان سے چلے جاؤ گا نعرہ لگایا تھا۔ مگر وہ اب کہہ رہے ہیں کہ اس کے ان کا مقصد تقسیم کروا کر موبہ تھا۔ وہ چاہتے ہیں کہ برطانوی طاقت ہندوستان اور پاکستان دونوں جگہ سے اور دفاع و خارجی مسائل کی مالک بنی ہے یہ ہے مسٹر جناح کا اُمینی ترقی کے متعلق نظریہ! کیا کوئی انگریز اسکے لئے ان کا شکریہ ادا کرے گا! میرے خیال میں برطانوی رجعت پسند بھی اس پالیسی پر افسوس ظاہر کریں گے۔ برطانیہ نے کرپس اسکیم کی د سے وعدہ کیا ہے کہ جنگ کے بعد ہندوستان کو متحدہ طور پر یا علاقوں کی تقسیم کے بعد مکمل آزادی حاصل ہو جائے گی۔ بجائے اس کے مسٹر جناح اس موقع سے فائدہ اٹھاتے ہوئے دوسری جماعتوں سے اتحاد کرتے وہ موجودہ غلامی ہی پر قانع ہیں۔ کیا مسلم لیگ کے عام ممبران اس روش کی تائید کریں گے؟

(اجنل بسٹی مورفہ ۲ مارچ ۱۹۴۴ء جلد ۶ ازیر عنوان

”مسلمانوں کی بھوک تباہی کے قائد اہم تکو کہ جھڑی جا رہی ہیں“

(۵) لیگ نے شریعت بل فیمل کیا جس کی اہمیت اور ضرورت مذہب اسلام اور مسلمانوں کیلئے محتاج بیان نہیں۔

(۶) لیگ نے ضلع بل کو بالکل خلاف شریعت اور ناکارہ کر دیا۔

(۷) لیگ نے قاضی بل کی مخالفت کی اور اس کو فیمل کر دیا۔ حالانکہ اسلامی ضرورتیں اور اسلامی تاریخ اس کی متقاضی تھیں۔

(۸) شاروایل کو پاس کرانیکل کوشش سے قائد اعظم کی مذہبی دشمنی ظاہر ہے۔
 (۹) لیگ کی موجودہ حکومتوں نے برطانیہ کی پوری امداد کرتے ہوئے ہندوستانی
 عوام اور بالخصوص مسلمانوں کو برباد کرنے میں کوئی دقیقہ اٹھا نہیں رکھا۔ صوبہ
 بنگال میں لیگی حکومت ہی نے لاکھوں انسانوں کو موت کے گھاٹ اتار دیا۔ مسٹر
 امیری ۱۹ لاکھ تک کا اقرار کرتے ہیں۔ اخباروں سے ۹۰ لاکھ یا اس سے زائد کا پتہ
 چلتا ہے یہ وہ صوبہ ہے جس میں مسلم آبادی تمام صوبوں سے عدویں زائد
 اور سب سے زیادہ غریب ہے اور وہی عموماً مرتے ہیں (دیکھو ڈیپٹی کمیشن
 کی رپورٹ دربارہ قحط بنگال)

(۱۰) مسلم لیگ کی وزارتوں نے لیگیوں اور اپنے رشتہ داروں اور احباب و وزراء
 کو ٹھیکے دیکر ان کو مالانہاں اور عوام کو کنٹرول وغیرہ کے ذریعہ سے فنا اور مفلس کر دیا
 نفع اندوزی میں وہ کام کیا جسکی نظیر نہ کانگریسی حکومت کے زمانہ میں ملتی ہے اور
 نہ ان صوبوں میں ہے جہاں براہ راست گوزروں کی حکومت رہی۔

روزنامہ اہل مورخہ ۱۰ جنوری ۱۹۴۵ء نمبر ۱۳ جلد ۱۸ زیر عنوان مسلم لیگ کی
 بن عامہ کے ایک رکن کاسنسنی پھیلائے والا بیان،

بعض لیگی وزارتوں نے غلہ کی خریداری کے سٹیکٹ جیسے اجارڈاری کے
 واسطے قائم کرے ہیں جن سے خود وزارتوں کا تعلق ہے اور ان لیگی وزارتوں کے
 عہد میں نظام حکومت کی اندرونی خرابیاں اور رشوت کی گرم بازاری
 کا یہ حال ہو گیا ہے کہ اس کی کوئی مثال اس سے پہلے کی تاریخ میں
 نہیں ملتی۔ ان تباہ کن اثرات نے عام لیگیوں کو پریشان اور

متنفر کر دیا ہے۔ اور وہ خطرہ محسوس کرتے ہیں کہ اگر اس چیز کی بہت جلد روک تھام نہ ہوئی تو آئندہ عام انتخابات میں مسلم لیگ کو بڑی سخت ہار کا سامنا ہوگا اور مسلمانوں کے اتحاد کی ضرورت کا تعرو بھی اپنے اندر کوئی اثر باقی نہ رکھ سکیگا۔ مگر کوئی روک تھام آج تک نہیں ہوئی اور معاملہ بدستور میں۔

(۱۱) خود قائد اعظم اور لیگ یانی کمان نے ۱۹۱۶ء میں لاکھنؤ پبلیٹ کر کے مسلم اکثریت والے صوبوں کا گلا گھونٹ دیا یہ معاہدہ کیا کہ پنجاب میں مسلم نشست میں ۵۵ فیصدی سے گھٹا کر ۵۰ فیصدی کر دی جائیں اور صوبہ بنگال میں ۵۳ فیصدی سے گھٹا کر ۴۰ فیصدی کر دیجائیں۔ اگرچہ اس کے بدلہ میں مسلم اقلیت والے صوبوں میں مسلمانوں کی نشستیں زیادہ کی گئیں مگر اس زیادتی کی وجہ سے وہاں کے مسلمانوں کو کوئی فائدہ نہ ہو سکا۔ کیونکہ اس میں مسلم مینارٹی اتنی زیادہ تھی کہ اس دلچ کے ہوتے ہوئے بھی بڑے درجہ کی اقلیت باقی رہ گئی۔ اگرچہ صوبہ بمبئی میں ۱۳ کی زیادتی کی گئی اور جملہ ۳۳ فیصدی ہو گئی۔ اسی طرح یوپی میں ۱۶ فیصدی زیادتی کر کے ۳۰ فیصدی اور بہار میں ۱۹ فیصدی زیادہ کر کے ۲۹ فیصدی اور اس میں ۸ فیصدی زیادہ کر کے ۱۵ فیصدی اور صوبہ متوہ ط اور بہار میں ۱۱ فیصدی زیادہ کر کے ۱۵ فیصدی بنا دی گئی۔ مگر کیا فائدہ ہوا۔ دوسری مسلم اکثریت والے صوبے ایسے نقصان میں مبتلا کر دیئے گئے کہ آج تک ان کو خمیازہ بھگتنا پڑ رہا ہے۔ مانٹیکو چیسفورڈ اسکیم میں ایسی میناق

پر عمل درآمد ہوا اور مسلمان ہر جگہ بے دست و پا ہو کر رہ گئے۔

(۱۲) ۱۹۳۹ء میں کلکتہ کے اجلاس کنونشن میں صاف اور واضح الفاظ میں مسٹر جناح نے فرمایا تھا کہ اکثریت کے صوبوں میں مسلمان ممبران کی تعداد بڑھانے کے یہ معنی ہوں گے کہ امیر لوگوں کو زیادہ امیر بنایا جائے۔ بہتر یہ ہوگا کہ مسلم اقلیت والے صوبوں میں مسلمان ممبروں کی تعداد زیادہ بڑھا دی جائے۔ (ردشن مستقبل صفت ۴۴)

(۱۳) ۱۹۳۱ء میں قائد اعظم اور دیگر لیگیوں نے لندن میں یورپین ایسوسی ایشن سے (جو کہ ہندوستان میں ملی آزادی کی سب سے بڑی دشمن ہے) عہد و پیمانہ کر لیا، اس کو اس قدر سیٹیں ان کے حق سے زیادہ دے دیں کہ جب یونٹی بورڈ الہ آباد میں پارٹیوں کے مجھوتہ کے وقت میں مسلمانوں کے لئے ۱۵ فیصدی بنگال میں پورا کرنے کا ارادہ کیا گیا تو بجز اس کے کوئی چارہ نہ ہو سکا کہ یورپین ایسوسی ایشن سے ۳۳ سیٹیں لے لی جائیں مگر وہ کیوں راضی ہوتے۔) بالآخر ان کی معافی یورپین اور عیسائیوں کی ۳۱ سیٹیں مسٹر میلڈانڈ وزیر اعظم نے رکھ دیں اور ہمیشہ کے لئے مسلمانوں اور ہندوؤں کے لئے اقلیت کی مہر بنگال میں لگ گئی ذرا غور فرمائیے کہ یہ لوگ مسلمانوں کے ہمدرد اور وفادار ہیں یا غدار اور ناقابل اعتماد۔ اور جو نعرے لگائے جاتے ہیں۔ ان کی حقیقت کیا ہے

مسلم لیگ برطانیہ کی منظور نظر

نیو اسٹیٹس میں اینڈنیشن لندن مورخہ ۲۴ دسمبر ۱۹۴۷ء اپنی قوم اور ملک کو تصحیح کرنا ہوا ایک طویل آئیکل لکھتا ہے جس کے مندرجہ ذیل اقتباسات قابل غور ہیں۔

لارڈ لٹلٹھلو نے مسلم لیگ کو ہندوستان کے تمام مسلمانوں کا واحد نمائندہ جماعت تسلیم کر لیا..... اس کا دعویٰ ہے کہ اب کچھ مہینوں سے اس کے ممبروں کی تعداد بہت زیادہ بڑھ گئی ہے۔ یہ بالکل صحیح ہو سکتا ہے۔ کیونکہ وائسرائے کی ممتاز سرپرستی کی وجہ سے کانگریس کے بعد یہ ملک کی سب سے بڑی سیاسی جماعت بن گئی ہے..... اگر ہماری یہ پیش کش مخلصانہ ہے کہ صلح کے بعد ہندوستان کو درجہ نو آبادیات عطا کر دیا جائے گا تو ہمیں اس قسم کا کوئی قدم اٹھانا پڑے گا۔ لیکن اگر ہم مسٹر جناح کو محض اپنا آلہ کار بنا رہے ہیں جو ہر وقت بھونڈی اور نا کارہ عہد نامہ کو بھر رہے ہیں اخلاقی ذمہ داری سنبھال دینے کے لئے تیار ہیں تو ہم ایسا نہیں کریں گے۔ اگر ہمارے متعلق یہ شبہات بڑھتے رہے اور ہم نے ان کے دور کرنے کی کوشش نہیں کی کہ ہم تقسیم کر داور حکومت کرو کا پرانا کھیل کھیل رہے ہیں تو اس کے معنی یہ ہیں کہ ہم مستقبل قریب ہی میں ہندوستان کو کھو بیٹھنے کا خطرہ مول لے رہے ہیں۔

(مدینہ بجنور نمبر ۱۸ جلد ۳۰ - ۳۱ مارچ ۱۹۴۱ء)

اب مسٹر چمن لال مشہور ہندوستانی جرنلسٹ امریکہ سے ہندوستان واپس ہوتے ہوئے سندھ سکریٹریٹ کے ریٹورٹ کراچی میں نقل کر کے ہوتے ہوئے

ایک طویل بیان دیتے ہیں جس کے مندرجہ ذیل اقتباسات قابل غور ہیں۔
 علاوہ برین امریکہ کا برطانوی سفارتخانہ پاکستان کے حق میں انگلینڈ میں
 پفلٹ وغیرہ لٹریچر چھپواتا ہے اور اسے ہوائی جہازوں کے ذریعہ امریکہ مفت
 تقسیم کرنے کی خاطر بھیجا جاتا ہے۔ اس کے علاوہ امریکہ میں ایک مسلم لیگ
 بھی مکوئی گئی ہے مسٹر احمد اسکے انچارج ہیں برطانوی سفارت کی طرف سے
 انھیں تنخواہ دی جاتی ہے۔ (ریوٹر) ملاپ ڈزائے جلد ۲۲ نمبر ۲۲-۱۶ جنوری ۱۹۴۹ء
 (ج) قائد اعظم کی وہ خط و کتابت جو دائرہ سے شملہ کانفرنس کے سلسلہ میں ہوئی
 اس کا مندرجہ ذیل اقتباس قابل غور ہے۔

۱۷ جولائی۔ ڈیرلارڈ ویول! میں نے کانفرنس کے آخری دور آپ کی
 طرف سے پیش کردہ تجویز ورکنگ کمیٹی کے سامنے رکھی بعد از غور فیصلہ کیا گیا
 کہ کمیٹی کا نظریہ آپ کے روبرو رکھا جائے جو حسب ذیل ہے (۱) اگست ۱۹۴۹ء
 میں جبکہ آپ کے پیش کردہ ڈولار ڈنلتھگو نے ایک ایسی ہی پیشکش کی تھی اور
 ورکنگ کمیٹی نے اسے نامنظور کر کے اسکے خلاف اعتراضات دائر کئے
 تھے تو لارڈ ڈنلتھگو نے ان اعتراضات کو درست تسلیم کرتے ہوئے اپنی
 پہلی پیشکش کو واپس لے لیا اور اس کے بجائے نئی تجویز کرتے
 ہوئے ایک مراسلہ لکھا جس کا اقتباس حسب ذیل ہے۔

میں آپ کی طرف سے پیش کردہ اعتراضات اور آپ کی بیان کردہ
 مشکلات کا احساس کرتا ہوں اس نتیجہ پر پہنچا ہوں کہ جہاں تک مسلم لیگ
 کا تعلق ہے اسے اگر کونسل کے ممبران کی فہرست میں پیش کرینگی

ضرورت نہیں بلکہ اسکی فہرست کا معاملہ اسکے صدر اور میرے درمیان خفیہ بات چیت میں طے ہونا چاہئے۔

مسلم لیگ نے یہ نعم البدل منظور کر لیا۔ اب یہی کمیٹی کی رائے ہے کہ جہاں تک مسلم لیگ کا تعلق ہے۔ اس کے ساتھ فہرست کے متعلق اسی قاعدے سے عمل کیا جانا چاہئے جو آپ کے پیش رو بنا گئے ہیں۔

اس سے صاف ظاہر ہوتا ہے کہ سابق وائسرائے اور مسٹر جناح میں خفیہ ساز باز ہوتا رہتا تھا۔

مختاراً! اب آپ کے سوال کا جواب یہ ہے کہ مسلم لیگ ایک ایسی جماعت ہے جو کہ برطانیہ کی مجبور ہے دوسرے اقوام میں دہرطانیہ کی ہے اور برطانیہ اس کا ہے۔ اس کے موثر کارکن عاقبت پست اقتدار طلب آزادی پسند کے دشمن برطانوی اقتدار کے مفید و کارآمد نذیب اسلام سے بیگانہ بلکہ مخالف ذاتی اغراض کے متوالے عام مسلمانوں کو دھوکے دینے والے حضرات ہیں۔

سوال دوم (۲) مسلم لیگ کا کیا فائدہ ہے کہ عوام الناس حرا دھر اسکو اچھا سمجھتے ہیں؟
جواب۔ جبکہ ہائی کمانڈ اپنی تقریر و تحریر میں عوام کو دھوکہ دیتے ہوئے اسلام اور مسلمانوں کو صرف بندوں اور کانگریس سے انتہائی خطرہ میں ظاہر کرتا ہے۔ برطانیہ کی سداوتوں اور برباد کرنیکی پالیسی کا ذکر تک نہیں کرتا ہے اور برطانیہ کی خفیہ اور ایک درجہ تک ظاہری امداد اس میں شامل ہے تو طبعی تقاضا ہے کہ عوام الناس جن کو حقائق پر غور کرنیکی مطلق عادت نہیں اور جذبات میں جلد بہ جانیکے عادی ہیں۔ لڑائی ان کے خمیر میں ہے۔ بندوں سے لڑنے میں خطرے بھی نہیں ہیں جو

انگریزوں سے لڑنے میں ہیں۔ اس کو اچھا سمجھیں اور دھڑا دھڑا اس دعوت میں شامل ہوں۔ یہی عوام خلافت تحریک میں دوسری حالت میں تھے۔

سوال سوم (۳) مسلم لیگ میں کیا نقصان ہے کہ حضور والا کی مقتدرستی اسکو اچھا نہیں سمجھتی۔ اور موردِ طعن عند المخلوق ہو رہی ہے۔

جواب۔ مندرجہ بالا مختصر مضامین سے ہر خبردار حقیقت شناس واقف احکام شرعیہ

قطعی نتیجہ کا لے لیا کہ مسلم لیگ کی شرکت نہ صرف غیر مستحسن ہے بلکہ معصیت

ہے۔ خوبی خودداری کے بھی منافی ہے۔ مصالح ریاسیہ اور دینیہ اور دنیوی کے

سراسر نطف ہے احکام شرعیہ یقیناً اس کے اجتناب ہی کا فیصلہ کریں گے

۔ سوال چہارم (۴) کانگریس کا کیا مطلب ہے یعنی کانگریس کسے کہتے ہیں۔

جواب۔ کانگریس ہندوستان کے تمام بسنے والوں کی بالاتفرقہ مذہب و نسل

ورنگ زبان و وطن ایک جماعت ہے جو کہ اہل ہندوستان کے فطری

اور ملحق حقوق طلب شدہ کو واپس لانا اپنا فریضہ سمجھتی ہے ہندوستان کو انگریزی

اقتدار سے آزاد کرانا اس کا نصب العین ہے۔ ہر ہندوستانی اس کا ممبر

ہو سکتا۔ اب تک اس کے ۵ صدر مسلمان ہو چکے ہیں ۶ عیسائی ۴ پارسی

باقی ہندو۔ ششہاء میں قائم ہوئی۔ اسکو ساٹھ برس گزر چکے ہیں۔ مسلمان

اس میں ابتداء سے شریک ہیں۔ مولانا عبدالقادر صاحب مرحوم لدھیانوی

سنہ ۱۸۸۵ء لکھنؤ میں اس میں شرکت کے جواز و استحقاق کے متعلق اس

زمانہ کے تمام ہندوستان کے علماء کے فتاویٰ شائع کر دیے ہیں۔ مولانا

مفتی نعیم صاحب لدھیانوی سے یہ رسالہ مل سکے گا حضرت مولانا شبیر احمد صاحب

گنگوہی قدس اللہ سرہ العزیز کا فتویٰ دربارہ اہانت شرکت کانگریس میں راج ہے۔
 سوال (۵) کانگریس میں کیا فائدہ ہے کہ حضور والا اسکو اچھا سمجھ رہے ہیں ہم
 کو جناب کامافی الضمیر نہیں پہنچا۔ اگر پہنچا تو یہ کہ معاذ اللہ حضور اہل ہند سے
 مل گئے قسیمہ بات ہے کہ یہ بات لکھتے قلب خرمسار ہے کہ کیا بکواس لکھا
 ہوں فقط سمجھنا مطلوب ہے۔ جناب کی مقتدر اور رحم کنندہ ہستی سے ہم امیدوار
 ہیں کہ حضور ہم بچوں کے سر پر دست شفقت رکھ کر ٹیٹھے پیار سے سمجھائینگے
 ہم حیران ہیں کہ یہ کیا اندھیر مچ گیا۔

جواب - محترم ما! آپ کو معلوم ہے کہ ہم ہندوستان کے باشندے ہیں۔
 اس ملک کے تمام شہری اور وطنی حقوق ہمارے بھی ویسے ہی ہیں جو کہ انگریزوں
 کو انگلینڈ میں، فرانسیسیوں کو فرانس میں، امریکیوں کو امریکہ میں، جاپانیوں
 اور چینیوں کو جاپان اور چین میں اور ہر قوم کو اپنے وطن میں حاصل
 ہیں۔ خواہ وہ تجارت سے تعلق رکھتے ہوں یا زراعت سے۔ حکومت سے
 تعلق رکھتے ہوں یا مالیات سے۔ تعلیم سے تعلق رکھتے ہوں یا قومی طاقت سے
 خواہ داخلی حقوق ہوں یا خارجی اور بیرونی خواہ وہ کانوں سے تعلق رکھتے
 ہوں یا کاشت وغیرہ سے۔ مگر برطانیہ نے ہم پر تسلط کر کے ہم کو غلامی کی
 زنجیروں میں اس طرح جکڑ دیا کہ ہم بالکل مجبور و نادار، فاقہ کش اور بھوک ستمیروں
 بلکہ مردہ ہو گئے۔ اسکی پالیسی یہ ہے کہ ہندوستان آغاز سے لیکر انجام تک اسے
 لے کر پیر تک برطانیہ کے لئے ہے ہر چیز ہندوستان کی برٹش ایمپائر پر قربان
 ہوگی۔ اگر کچھ اس سے بچ رہے تو برٹش قوم پر قربان کی جائے گی۔ اگر

اس سے کچھ بچے تو یورپین قوم پر قربان ہوگی۔ پھر بھی اگر کچھ بچے تو انگریزوں اور انڈین
 پر قربان کی جائیگی۔ اگر ان سے بھی کچھ بچ جائے تو ہندوستانیوں کو دی جائیگی۔ اس
 پالیسی اور استبداد پر آج سے نہیں بلکہ برطانوی شہنشاہیت ابتداء سے
 عمل کرتے ہوئے تمام ہندوستان کو بد سے بدترین حالت کو پہنچا چکی ہے۔
 سرولیم ڈبلیو اپنی کتاب پراسپرس برٹش انڈیا میں لکھتا ہے۔

جولائی ۱۹۰۱ء میں ہمارے طریقہ حکومت ہند میں دکھائی دے رہی ہے
 جہاں تک کہ ہندوستانیوں کا تعلق ہے اور جو کچھ غیر معمولی غربت ہندوستانی
 براعظم میں پھیل رہی ہے وہ ہمارے اس طریقہ حکومت کا نتیجہ ہے جو
 نیک نیتی سے مگر غلطی سے پہلے سے شروع کی گئی۔ اور اب تک بحال کئی گئی
 وہ اصول حکومت میں قسم کے ہیں (۱) تسلط بذریعہ تجارت۔ ہندوستان کی دولت
 غلامیہ سمیٹنا ننگے طور سے ۱۹۰۰ء سے ۱۹۵۰ء تک۔

نوٹ۔ ایسٹ انڈیا کمپنی کے ڈائریکٹروں کی ایک یادداشت
 کے الفاظ سے مندرجہ تحریر کی تشریح ہوتی ہے۔

”ہمارے خیال سے یہ بڑی دولت جو ہم نے ہندوستانی تجارت سے
 حاصل کی ہے ظالمانہ اور جاہلانہ دستور العمل سے ہیا ہوتی ہے جیسا دستور
 العمل جس کی نظیر نہ کسی ملک میں ملتی ہے نہ کسی زمانہ میں ملے گی۔“

(۲) تسلط بذریعہ اطاعت باجہر ہندوستان انگلینڈ کے لئے ہے۔ آغاز سے انجام
 تک ۱۹۵۰ء سے ۱۹۳۳ء تک۔

دس خوش معاملگی کا دکھاوا اور زور کے ساتھ ہندوستانی قوم کو اسے حالت میں

لازمی طور پر قائم رکھنا۔

۱۸۳۳ء سے ۱۹۰۱ء تک..... مگر اس میں شبہ نہیں کہ آج ہندوستان

اس سے زیادہ شرمناک طور پر لوٹا جا رہا ہے جتنا اس سے پہلے کبھی لوٹا گیا تھا۔ ہماری ابتدائی حکومت کے باریک چابک اب آہنی زنجیر بن گئی ہے۔ کلا یو اور ہسٹنگس کی لوٹ اس نکاس کے مقابل بیچ ہے جو روز افزوں ترقی کے ساتھ ایک ملک کو دوسرے ملک کا خون جان بہا کر مالا مال کر رہا ہے (خوشحال برطانوی ہند ترجمہ از پریس انڈیا صفحہ ۴)

الغرض برطانیہ نے وہ زہریلی پالیسی ہندوستان میں ابتداء سے قائم کی اور آج تک اسی کو چننا رہا ہے جس سے جنت نشان ہندوستان جہنم نشان بن گیا۔ قحط اور افلاس کا مرکز بھوکوں اور ننگوں کا گھر اور ڈول بھوک مرئیوں کا مقبرہ نہالت اور نادانی کا اڈہ پستی اور ذلت کا گڑھا بے پنی اور بے کاری کا میدان ہو گیا۔ اس سے نظری حقوق چھین لئے گئے۔ اسکو جانوروں سے بھی زیادہ بے بس مجبور و معذور کر دیا گیا۔ یہ تو عام ہندوستانیوں کیسے ہوا۔ مسلمانوں کی ایک ہزار برس سے زیادہ یہاں حکومت تھی۔ یہ ملک دارالاسلام تھا۔ اسلام کا پرچم بلند تھا۔ اور کفر و شرک کا جھنڈا سرنگوں تھا۔ انگریزوں نے ہونے کے دیر تک تفرقہ ڈال کر آہستہ آہستہ مسلمان بادشاہوں اور نوابوں کو قتل و غارت کیا۔ دارالکفر بنایا۔ اسلام کے پرچم کو سرنگوں اور کفر و الحاد کے پرچم کو سر بلند کیا۔ یہی نہیں بلکہ ہندوستان کی غلامی کے لئے ہندوستان کی ہی طاقتوں سے اسلامی ممالک کو یکے بعد دیگرے برباد کیا۔ اور وہاں کی مسلم فوجوں کو قتل اور مسلم اقتدار کو زائل اور مسلم اموال وغیرہ پر قبضہ کیا۔

اور پھر ہر فرقہ اور شعبہ ہائے حکومت سے مسلمانوں کو خارج کرنے کی اور ہندوں کو بڑھانے کی پالیسی جاری کی۔ (دیکھئے رسالہ ہندوستانی مسلمان مصنفہ ڈبلیو ڈبلیو سنٹر اور رسالہ حکومت خود اختیاری وغیرہ)

اب غور کی بات یہ ہے کہ اسلام اور مسلمانوں اور ہندوستانیوں کا روئے زمین پر دشمنی سب سے زیادہ کون ہے۔ اسکو سمجھنے اور کیا ہر مسلمان اور ہندوستانی پر عقلاً انقلاً سیاست۔ ویانہ۔ فرض اور لازم نہیں ہے کہ ایسی غلامی اور بے بسی اور ہلاکت سے جلد از جلد نجات حاصل کرے اور جس قدر بھی آگے بڑھ سکے۔ اس میں کوتاہی نہ کرے۔ یہی چیز کانگریس کی نصب العین ہے اور اس کے لئے دن رات اسکی جدوجہد جاری ہے۔ آج جو کچھ بھی کامیابیوں اور جمہوری اسکیموں وغیرہ کی حاصل ہے اور جو ادات کم و بیش آزادی کے ہیں۔ سب کانگریس ہی کی کوششوں کے نتائج ہیں اگر آپ تھوڑا سا غور کریں تو پتہ چلیگا کہ یہ فریضہ مسلمانوں کا ہندوستان میں بہ نسبت ہندوں اور دیگر اقوام کے بدرجہا زائد ہے جس کی وجہ مخفی نہیں مگر کانگریس کی جدوجہد خواہ کتنی ہی دھیمی کیوں نہ ہو۔ برطانوی اقتدار و شہنشاہیت کے لئے زہر بھال سے زیادہ نام برطانویوں اور بالخصوص استبداد و قدامت پسندوں کی نظروں میں ہے۔ اسلئے وہ ہر طرح کانگریس کے خلاف ہیں۔ ابتدا سے کوششیں کرتے رہے۔

پہلے پہل مسٹر بیک (پرنسپل علی گڑھ کالج) نے انفرادی کوششیں کیں۔ علیحدہ علیحدہ لوگوں کو مخالف بنایا۔ بالخصوص سر سید مرحوم کو سخت متنفر کیا۔ پھر سر اکلینڈ کالون گورنر یوپی کو کانگریس کے بالمقابل لاکھڑا کیا مگر جب اس کام چلتا نہ دیکھا گیا تو اجتماعی کوششیں عمل میں لائی جاتے لگیں۔ چنانچہ اگست ۱۸۸۵ء میں

علیگڈھ میں یونائٹڈ انڈین پٹریاٹک ایسوسی ایشن قائم کی اور اسکے مندرجہ ذیل مقاصد ذکر کئے گئے۔

(الف) ممبران پارلیمنٹ اور انگلستان کے لوگوں کو بذریعہ رسائل اخبارات کے مطلع کرنا کہ ہندوستان کی کل قومیں اور رُو سا اور والیان ملک کانگریس میں شریک نہیں ہیں سا اور کانگریس کی غلط بیانیوں کی تردید کرنا۔

(ب) مسلمانوں اور ہندوؤں کی انجمنوں کے خیالات سے جو کانگریس کے خلاف ہیں ممبران پارلیمنٹ اور انگلستان کو اطلاع دینا۔

(ج) ہندوستان میں امن وامان اور برٹش گورنمنٹ کے استحکام کی کوششیں کرنا اور کانگریس کے خیالات لوگوں کے دلوں سے دور کرنا سبک ریڈولیشن پاس کیا گیا جسکے الفاظ حسب ذیل تھے۔

دلی زبان میں فساد انگیز اور بغاوت خیز تقریر اور تحریر کا انسداد کرنے کیلئے گورنمنٹ کی درخواست کی جائے۔ ۱۸۹۰ء میں ایک عرضداشت میں ہزار ساٹھ پینتیس دستخطوں کے مشربیک نے انگلستان میں پارلیمنٹ میں مجبوانی جسکا مضمون تھا ”اس ملک میں انتخاب باطنی جہوریت جاری ہونا اسوجہ سے خلاف منسلحت ہے کہ یہاں مختلف اقوام کے لوگ بستے ہیں۔ یہ اس وجہ سے تھا کہ کانگریس نے ہندوستان میں جہوری طریقہ حکومت کا مطالبہ کیا تھا۔ اس پر دستخط کرانے کیلئے خود مشربیک دہلی گئے اور جامع مسجد کے دروازہ پر خود بیٹھے اور آنے جانے والے نمازیوں سے بڑا یہ طلبا، یہ کہہ کر دستخط کروائے گئے کہ ہندو گاندھی بند کرانا چاہتے ہیں۔

۱۸۹۳ء میں محمدن اینگلو اورٹیل ڈیفنس ایسوسی ایشن پر انڈیا قائم کی گئی کیونکہ

ہندوؤں نے پیٹر یا ٹک ایسوسی ایشن سے آہستہ آہستہ کنارہ کشی اختیار کر لی تھی اور وہ مقاصد کو بھانپ گئے تھے۔ اسے اب صومی مسلمانوں کو الہ کاربنا ضروری سمجھا گیا۔ ایسوسی ایشن مذکور کے مقاصد حسب ذیل تھے۔

(الف) مسلمانوں کی سائیں انگریزوں اور گورنمنٹ ہند کے سامنے پیش کر کے مسلمانوں کے سیاسی حقوق کی حفاظت کرنا۔

(ب) عام سیاسی شورش کو مسلمانوں میں پھیلنے سے روکنا۔

(ج) ان تدابیر میں اور دینا جو سلطنت برطانیہ کے استحکام اور سلطنت کی حفاظت میں مددگار ہندوستان میں امن قائم رکھنے کی کوشش کرنا اور لوگوں میں فساداری کے جذبات پیدا کرنا۔

مسٹر بیگ اس ایسوسی ایشن کے قائم کرنے کے بعد انگلستان گئے اور وہاں انجمن اسلامیہ لندن میں ایک لکچر دیا جو نیشنل ریویو میں شائع ہوا اور علی گڑھ کالج میگزین نے اس کا ترجمہ مارچ اپریل ۱۹۰۹ء کے پرچوں میں شائع کیا۔ جس کا خلاصہ حسب ذیل ہے۔

(الف) اینگلو مسلم اتحاد ممکن مگر ہندو مسلم اتحاد ناممکن۔ آپ نے فرمایا کہ ہندوستان دو لوگ

مذہب کی بنا پر آپس میں لڑتے ہیں۔ یہاں ہندو مسلم کے مذہبی انہماک میں کوئی

علامت وال کی نہیں پائی جاتی۔ بلکہ جو لوگ ان مذہبوں کے ماننے والے ہیں ان

میں عداوت روز افزوں ہے۔ مسلمان اور انگریز پرناز کرتے ہیں۔ لیکن گرو گووند سنگھ

اور سیوا جی کے ماننے والوں کو اس نام سے نفرت ہے۔ دونوں قوموں میں دو ج

بامی ناممکن ہے اور اس وقت ہندوؤں کی ہزار ہا ذاتیں ہیں۔ جو اس بات

کو گنہ جانتی ہیں۔ ہندوستان کے لوگوں کے لئے یہ امر ناممکن ہے کہ وہ اتفاق کر کے

جمہوری طرز سلطنت اپنے اوپر خود حکمران بنیں۔“

حالانکہ مسٹریگ نے جو ہندو مسلم نفاق کا گیت گایا ہے وہ بالکل غلط ہے وہ انگریزوں ہی کا پیدا کیا ہوا پھیل ہے جو کہ اپنی مستبدانہ حکومت کے بقا کیلئے ہندستان میں بویا اور پھران کو کہلایا گیا ہے۔ ان کے اقتدار و حکومت سے پہلے یہ فراق نہ تھا چنانچہ ڈبلیو ایم ٹارلس اپنی کتاب (ایشیا میں شہنشاہیت) میں لکھتا ہے — سیواجی کو متعصب اور سلطان ٹیپو کو کٹر مذہبی کہا جاتا ہے لیکن جس وقت ہم نے جنوبی ہند کی ریاستوں میں دخل ہونا شروع کیا اس وقت ان کے یہاں اس قسم کے مذہبی تنفر کا کہیں نام تک نہ تھا..... ٹھیک اس وقت ہندوستان کے اندر شہر اور شاہی دربار میں ہندو مسلمان عزت اور سرمایہ کمانے میں اور ایک دوسرے سے باہمی لڑائی میں آزاد تھے،

(دروشن مستقبل ص ۲۸)

اسی طرح سر جان مینارڈ اور دوسرے مورخین بتلاتے ہیں کہ انگریزوں سے پہلے ہندو مسلمانوں میں جذبہ ہائے نفرت و جنگونی موجود نہ تھے یہ پل بڑھانی کاشت تعلیم کا نتیجہ ہے۔ مسٹریگ نے اس ایسوسی ایشن کے افتتاح کے وقت جو تقریر کی تھی اس کا اقتباس بھی قابل غور ہے۔

— چند سال سے دو قسم کے ایچیٹمن (شورشیں) ملک میں زور و شور پر ہیں۔ ایک نیشنل کانگریس اور دوسرے کاوشی کے انسداد کی تحریک ان میں سے تحریک اول صریحاً انگریزوں کے خلاف ہے اور تحریک ثانی مسلمانوں کے برخلاف ہے۔ نیشنل کانگریس کے مقاصد یہ ہیں کہ پولیٹیکل حکومت گورنمنٹ انگریزی سے ہندو رنایا کے بعض فرقوں کی طرف منتقل کر دی جائے

حکمران جماعت کمزور کر دی جائے لوگوں کو ہتھیار دیدیتے ہیں۔۔۔۔۔
 فوج اور سرحد کو کمزور کر کے فوج کا خرچہ لٹھنایا جائے۔۔۔۔۔
 ان دونوں شورشوں کی وجہ سے مسلمان اور انگریزوں دونوں نشانہ بنے
 ہوئے ہیں۔ اسلئے مسلمانوں اور انگریزوں کو اتھا ڈرک ان کریسوں کا
 مقابلہ کرنا چاہئے اور جمہوری طریق سلطنت سے اجرا کہ اس ماساب
 روکنا چاہئے جو اس ملک کے سبب ل نہیں ہے۔ اسلئے یہاں
 وفاداری اور اتحاد کی تبلیغ کرنی چاہئے۔۔۔۔۔ اور انگریزوں کے
 مشربیک نے مسلمانوں کو کانگریس کے خلاف کرنے میں اپنی سرگرم
 اور انتہائی جدوجہد جاری رکھی جس کا عظیم نشان اثر خود سرسید اور تمام کارکنان
 نلیگڈھ کالج اور عام تعلیم یافتہ مسلمانوں پر ہوا۔ اور وہ بڑی حد تک کانگریس اور
 ہندو قوم سے متنفر ہو گئے۔ اسی بنا پر سر آئمر اسٹریچی چیف جسٹس ہائیکورٹ (جو کہ
 کنسر ویٹوٹیو انیکلو انڈین جماعت کے ممبر تھے) مشربیک کی وفات پر ایک
 مضمون شائع کرتے ہیں جس کے فقرات ذیل قابل غور ہیں۔

” ایک ایسے انگریز کا انتقال ہوا ہے جو دور دراز ممالک میں سلطنت
 کی تعمیر میں مصروف تھا۔ اس نے مثل ایک سپاہی کے اپنا فرائض
 انجام دیتے ہوئے جان دی ہے۔ مسلمان ایک شہ کی قوم ہے۔ اسلئے
 جب مشربیک اول آئے تو ان کا طریقہ مخالف تھا۔ ان کا پہلا
 خیال یہ تھا کہ مشربیک کو رمنٹ کی طرف جاسوس مقرر ہو کر آنے
 میں سکران کی سادو دنی اور بے نفسی کا یہ اثر ہو گا کہ وہ رفتہ رفتہ اس پر

اعتبار کرنے لگے۔ (علیگڈ فٹھلی سلسلہ ۱۸۹۵ء روشن مستقبل ص ۲۹۶)

مٹریگ کے انتقال کے بعد جو کہ ۱۸۹۹ء میں ہوا مٹریگ ماریس پرنسپل علیگڈ کالج مقرر ہوئے موصوف پہلے ہی سے کالج میں پروفیسر تھے جب علیگڈ میں کانگریس کے خلاف انڈین پیٹریاٹک ایسوسی ایشن قائم ہوئی تھی تو انھوں نے انگلستان میں مسلمانوں کی سیاسی پروپیگنڈہ کرنے کیلئے اپنا مکان پراس کی شاخ قائم کی تھی۔ اسکے بعد مسلمانوں کے تعلیمی اور سیاسی کاموں میں مٹریگ کے شریک کار رہے مٹریگ نے پرنسپل بکر چونکر پندرہ سال تک مسلمانوں کی سیاسی رہنمائی کی تھی۔ اسکے بعد مٹریگ نے بھی کالج کو پرنسپل ہو کر سیاسی کام میں مٹریگ کی قائم مقامی کی اور پانچ برس تک کام کرتے رہے اسکے بعد مٹریگ ایچ پولڈ پرنسپل مقرر ہوئے یہی مٹریگ ج پولڈ میں جنکی اور کرنل ڈنلاپ اسمتھ پرائیویٹ سکریٹری وائسرائے کی سٹی سے سرزمین شملہ پر وفد بلا یا گیا جس میں مسلمان و ساء اور اہل خطاب ثروت تقریباً پینتیس آدمی شریک تھے۔ سرائے خان صدارت کرنے کیلئے سید و ولایت سے آئے اور شملہ پہنچ کر لارڈ ڈنٹو کے سامنے فرائض صدارت انجام دیتے ہوئے وہ ایڈریس پیش کیا جس کا مسودہ کرنل ڈنلاپ نے تیار کیا تھا اور یہی ڈیپوشن لیگ کانسنگ بنیاد تھا۔

مندرجہ بالا مختصر واقعات سے آپ بخوبی اندازہ کر سکتے کہ کانگریس سے دور رکھنے اور تنفر کرنے کیلئے حکومت برطانیہ کے کھلاڑیوں نے مسلمانوں کے ساتھ کیا کیا کھیل کھیلے ہیں۔ جن کا سلسلہ برابر جاری ہے۔ انہیں کھیلوں میں سے علم ایک بھی ہے۔ جسکی سرپرستی آج تک حضور و السلام لارڈ لٹلٹن اور وزیر ہند وغیرہ فرماتے ہیں۔ خلاصہ یہ ہے کہ کانگریس کا تصور یہ ہے کہ وہ ہندستان میں اقتدار اور شہنشاہیت کو ختم کرنا چاہتی ہے اور ہندستان کو مکمل آزاد دیکھنا چاہتی ہے۔ اس میں بلاشبہ رجعت پسندانہ

انگلستان کی موت سے جو قدم بھی کانگریس کا آگے بڑھ گیا انگلستان کو اس کے حضور کچھ نہ
 کچھ نقصان پہنچا۔ مگر چونکہ برطانیہ کانگریس کو غلامیہ طور سے ہر زمانہ اور ہر حالت میں اٹنیشنل
 وجوہ اور آزادی پسندی کے دعویٰ وغیرہ اور سابقہ مواعید کی بنا پر بالکل کھپ رہی نہیں سکتی
 اسلئے مختلف قسم کی تدابیر عمل میں لانی جاتی ہیں انہیں میں سے مسلم لیگ ہند مہا بسھا کا بھی
 قیام ہے جو کہ متوازی طور پر ۱۹۰۶ء میں ہی لیگ کے ساتھ ساتھ ظہور پذیر ہوا۔

اور آپ اسکو بھی بخوبی سمجھ گئے ہوں گے کہ لیگ میں نوابوں، سروں، تعلقداروں
 خانہ بدروں، خاندانوں، غیروہ اور انکے تمام اذتاب اور پرستار ان حکومت جوق جوق
 داخل ہونیکا سبب کیا ہوا انہیں پروپیگنڈوں سے عام مسلمان بھی دھوکے میں ڈالو گئے
 اور جائے ہیں۔ ان بچاروں کو نہ حقیقت کی خبر ہے نہ پرانی باتیں یاد ہیں۔
 ایک کھلی ہوئی بات ہے کہ بادشاہ وقت اگر دن کو رات کہنے لگے تو لوگ اس
 کو نہ صرف سچ کہیں گے بلکہ اس کے لئے ستارے اور چاند وغیرہ بھی دکھلانے کے
 لئے تیار ہو کر کہنے لگیں گے (ایک ماہ وپرویں مشہور ہے)

عرصہ دراز سے برطانیہ کی طرف سے دنیا میں ہی ڈھنڈورہ پٹا جاتا ہے کہ کم
 جمہوریت اور آزادی کے ہی ولدادہ ہیں بلکہ کیا کریں کہ ہندوستانوں میں آپس میں
 سخت اختلافات ہیں۔ نہ ان کے پاس کوئی متفقہ پروگرام ہے۔ نہ ان کو آپس میں
 ایک دوسرے پر اعتمادات ہیں نہ اقلیتوں کو اکثریت سے کوئی اطمینان ہے۔ اسلئے
 اگر ہم ہندوستان چھوڑ کر چلے ہی آئیں تو یقیناً مسلم اقلیت برباد ہو جائے گی اور
 ہندو جارتی اس کو بالکل فنا کر دیگی جس کی پیہم بعد اعرصہ سے مسلم لیگ اور اسکے
 قائد اعظم اٹھارے ہیں۔ کیا آپ واقعات و اعجاز سے یہ پتہ نہیں چلا سکتے۔

کہ مسلم لیگ نے آزادی ہند میں سنگ گراں اور عظیم الشان کارنامے بنکر برطانوی اور پرتگیزیوں کو کھنڈر بنایا ہے۔ آزادی ہند میں کس قدر نقصان پہنچا رہی ہے نیز آئندہ کیسے بھی ہندوستان کی آبادی کیسے خدائی کے تقدیر سامان مہیا کر رہی ہے۔

سوال: کیا ضروریات یہ نقصان ہے کہ ضلوع خدا اس کو اچھا نہیں سمجھتی؟

جواب: اس کا جواب مندرجہ بالا معروضات سے صاف ظاہر ہے جس کا خلاصہ یہ ہے کہ اس میں نقصان یہ ہے کہ وہ برطانوی شہنشاہیت کی ایک ایک کڑی کو ہندوستان سے ہٹا دینا چاہتی ہے۔ رجسٹریشن انگریز اس کو اپنی قوم اور شہنشاہیت کی موت دیتا ہے۔ اس لئے اپنے تمام طاغوتوں اور پرستاروں کے ذریعہ وہ عام ہندوستانیوں کو اس سے سزا دینا چاہتی تھا مگر اس میں کامیابی نہ ہوئی تو مسلمانوں پر جادو کیا اور یہاں پر جادو پس لیا جس کا نتیجہ ظاہر ہے۔

سوال: ۲۰ آپ فرماتے ہیں کہ ہر اپنی مونی عقل کے مطابق یہ سمجھ بیٹھے ہیں کہ مسلم لیگ کی جماعت اور کانگریس کی جماعت یہ دو طاقتیں جو انگریزوں سے ملک ہندوستان کی آزادی بہت تیز ہیں جس سے اپنے ملک کو ذیومی فائدہ پہنچائیں اور اپنی رائے کو موافق قانون بنائیں۔ مگر ضروری اس کے خلاف ہے۔

جواب: ۲۱ آپ کی رائے دربارہ کانگریس صحیح ہے اور دربارہ لیگ غلط ہے۔ مذکورہ بالا تفصیحات سے اس غلطی کی وضاحت ہوتی ہے بلکہ یہ امور بتلاتے ہیں کہ جو برٹش لیگ کے انگریزوں نے شروع کیا تھا کہ ”مسٹر جناح ہندوستان کی آزادی کے لئے ایک نیا راستہ ہے۔ انہیں یاد رکھو کہ ایک اور نیا راستہ نگار کی ایک کتاب کا حوالہ دیتے ہوئے ہے۔ انہوں نے ان کے ملاقات کے دوران میں کہا

”یہ کتنا افسوسناک امر ہے کہ کانگریس اور مسلم لیگ سرسٹیفورڈ رپس سے تو باتیں کرنے کو تیار ہیں لیکن آپس میں ان کی گفتگو نہیں۔ اس پر گاندھی جی نے کہا کہ افسوسناک نہیں شرمناک ہے اور اس میں تصور لیگ کا ہے۔ جب جنگ شروع ہوئی تو لارڈ لنلتھگو نے ہمیں بلایا۔ میں اور راجن بابو کانگریس کے نمائندوں کی حیثیت سے گئے۔ اور مسٹر جناح لیگ کے نمائندے کی حیثیت سے۔ ہم نے مسٹر جناح کو تجویز پیش کی جس میں ہندوستان کیلئے آزادی کا مطالبہ کرنا چاہا لیکن مسٹر جناح نے صاف جواب دیا کہ ”مجھے آزادی کی ضرورت نہیں“ (مدینہ بجنور مورخہ ۱۳ اپریل ۱۹۴۴ء)

خود مسٹر جناح بار بار یہ تصریح فرما چکے ہیں کہ برطانیہ سے ڈارکٹ ایکشن اسلامی مفاد کے خلاف ہے۔ دیکھو اجمل بسنی مورخہ ۷ جنوری ۱۹۴۵ء۔ حکومت کی طرف سے ان کے مطالبات کی یکے بعد دیگرے بیسٹارمنٹ لفتیں اور بے پروائیاں ہوتی رہی ہیں مگر کوئی ایسا قدم لیگ نے آج تک نہیں اٹھایا جس میں عاقبت اور راحت کو خطرہ ہو۔ نہ آج تک قائد اعظم نے کوئی ایسی قربانی کی۔ کیا ایسی جماعت آزادی حاصل کر سکتی ہے۔ صرف دھمکیوں سے دنیا میں کوئی کامیاب نہیں ہو سکتا۔ یعنی احتجاجات سے اگر کام نکلا تو عظیم الشان جنگوں کے ظہور کی نوبت نہ آتی۔ کیا لات کا بھوت بات سے مان سکتا ہے۔

سوال :- بلکہ حضور کی یہ رائے ہے کہ مسلم لیگ کے مقابلہ میں علمائے اسلام کی قوت ہو اور جماعت مسلم لیگ نہ ہو۔ اور اسکے بدلے میں جماعت علماء اسلام کی قوت اور کانگریس کی قوت سے آزادی ملے۔ کیونکہ علمائے اسلام قوانین شریعت سے واقف

ہیں۔ سو جو قانون علمائے اسلام کے دماغ اور ہاتھ سے بنے گا وہ شرعی ہوگا سو اس میں فائدہ اسلام ہے اور مسلم لیگ کے رہنما شریعت سے بے خبر ہیں۔ سو اس کی قوانین ساختگی اسلامی نہیں ہوگی لہذا مسلم لیگ جماعت شریعت کو مضر ہے اور جناب کی رائے مبارک میں اسلامی فائدہ ہے۔ یہ مضمون میرا خیال ہے آخر

جواب۔ محترم! یہ خیال غیر واقعی ہے۔ ہم کو کوئی ذاتی عناد لیگ سے نہیں اور نہ کسی دوسری مسلم جماعت سے۔ ہم تمام مسلمانوں کو بھائی بھائی دیکھتے ہیں اور اپنی طاقت کے مطابق انکی خدمت کرنا اپنا فریضہ سمجھتے ہیں۔ یہ دستور ہمارا شخصی اور اجتماعی دونوں طریقوں پر رہا ہے اور آج تک جاری ہے۔ خلافت کیمشی قائم کی گئی۔ ہم نے اس میں بطیب خاطر شرکت کی۔ ہم نے صدارت، نظامت، عہدے وغیرہ اور حقوق کا مطالبہ نہیں کیا۔ اگر کوئی عہدہ دیا گیا، اس کے فرائض انجام دیئے نہیں دیا گیا، تو شکایت نہیں کی۔ خلافت کی تاریخ دیکھئے۔ بیشک ہم لیگ سے ہمیشہ علیحدہ رہے تھے۔ صرف اسلئے کہ وہ پرستار ان برطانیہ اور رجعت پسندوں اور خود غرضوں کی جماعت تھی۔ مگر جبکہ ۱۹۳۷ء میں ہم کو بلا یا گیا اور آزاد خیالی کا دعویٰ کرتے ہوئے یہ ضابطہ دی گئی کہ شرعی امور اور ان قوانین میں جن کا تعلق مذہب سے ہوگا ان میں جمعیۃ العلماء کی رائے کا اتباع کیا جائیگا تو ہم سچا وعدہ سمجھ کر مطمئن ہو گئے اور لیگ کے ساتھ اشتراک عمل پوری جدوجہد کے ساتھ کرنے لگے۔ جس کی نظیر خود لیگ کے اہل اور ادنیٰ کارکنوں میں بھی پائی نہیں گئی۔ مگر جب ہم نے دیکھا کہ وہ وعدے بالکل بھلا دیئے گئے۔ بلکہ قصد اور علانیۃ توڑ دیئے گئے تو ہم کو بجز علیحدگی کوئی چارہ نظر نہیں آیا۔ تاہم ہم نے کوئی مخالفانہ یا جارحانہ یا رکاوٹوں کا معاملہ نہیں قائم کیا۔ نہ ہم نے سبقت

اقترا پر دازی، بد گوئی یا بے عزت کرنے کا طریقہ اختیار کیا۔ بلکہ سکوت اور اطمینان اور
سلیقوں کے ساتھ اپنا کام جاری رکھا۔ ہم پر ہر قسم کے تشدد کئے گئے اور جھوٹے رسالے
مضامین، پمفلٹ شائع کئے گئے۔ تقاریر اور تداویہ ہر قسم کی عمل میں لائی گئیں۔ بہت
دشمن، اقترا پر دازی اور جھوٹ بولنے کی تزییل و توہین کی جدوجہد کی گئی۔ مگر ہم نے کوئی
جواب دینا یا مقابلہ کرنا درست نہ سمجھا۔ یہ سب خلاف تہذیب اسلامی اور اسلامی شرف
کے منافی باتیں ہیں۔

آپ گذشتہ معروضات میں سے جو کہ واقعات ہیں سے بہت تھوڑی ہیں اندازہ
کر سکے ہونگے کہ کس طرح قانون بنانے میں عمداً اسلام اور مذہب کے خلاف کارروائیاں
ہوئیں اور مہوری ہیں اگر اسمبلیاں اور کونسلیں صرف بنیادی انتظام تک محدود رہتیں، تو
مکن تھا کہ چشم پوشی روا رکھی جاتی۔ مگر ان حضرات نے امور مذہبیہ قدسیہ کے متعلق بھی بل
پیش کئے اور پاس کرانے۔ ہم نے احتجاجات کئے مگر کوئی توجہ نہیں کی گئی۔ اگرچہ بعض
امور میں ہم کو کامیابی بھی ہوئی اور بعض امور میں نصف یا چوتھائی کامیابی ہوئی۔ مگر بہت
سے امور میں بالکل کامیابی نہیں ہوئی۔ جیسے شادابلی شریعت بل، خلع بل، خوراک
حجاج بل وغیرہ وغیرہ

یہ حضرات نہ صرف ناواقف ہیں بلکہ صراحتاً فخر کرتے ہیں کہ ہم نے علماء کو اقتدار کو مٹا دیا
مذہب اور مذہبی لوگوں کو جھٹکنا، مٹانا دیا جائیگا مسلمانوں کی ترقی نہیں ہو سکتی ہم پر وہ مستورات
کو مٹا دینگے وغیرہ وغیرہ۔ اب آپ ہی فرمائیں کہ اب ہمارے لئے چارہ کار کیا ہے؟ عجمیت
یاد ان طریقیت بعد ازیں تدبیر یا پھر اس پر طرہ یہ ہوا کہ مسلمانوں کی واحد نمائندگی کا دعوے
کیا گیا۔ اس لئے ہم ضروری سمجھتے ہیں کہ جمعیۃ علماء بھی سیاسی اور مذہبی رہنمائی سلاوا

کی کرے۔ مسلمان مذہب کو مضبوط پکڑے بغیر ترقی نہیں کر سکتے۔ اگر مذہب کو
چھوڑ کر ترقی پذیر ہوں اور آسمان پر پہنچ جائیں تو اسلام کی ترقی نہ ہوگی ہم مسلمانوں
کی زندگی اور ترقی بغیر آزادی ہند نہیں دیکھتے۔ چنانچہ ظاہر ہے غلامی ان کو اور
بیرون ہند کے مسلمانوں کو برباد کر رہی ہے۔ آپ فرماتے ہیں کہ خلقت میں جناب
کے حق میں بہت ہی بدظنی پھیلانی جا رہی ہے۔ جس کو سن سن کر طبیعت تنگ ہی
ہے۔ جناب عالی! یہ تو سنت انبیاء علیہم السلام ہے۔ جناب رسول اللہ صلی اللہ
علیہ وسلم سے کیا کیا نہیں کیا گیا۔ مجھ سے یا میرے رفقاء سے بدظنی پھیلانے کی
کوشش یہ سب برطانوی پروپیگنڈہ ہے جو کہ ڈیوائڈ اینڈ رول کے ماتحت توں سے
جاری ہے۔ البتہ اس کے عنوان اور رنگ بدلتے رہتے ہیں۔ کاش سادہ لوح
مسلمان سمجھیں اور دوست دشمن کی تیز کریں۔ **و علی اللہ التکوان**
میں نہایت عظیم الفرصت ہوں۔ اس لئے جواب میں تاخیر ہوئی۔ معاف
فرمائیں۔ والسلام

ننگ اسلاف :- حسین احمد غفرلہ
۱۶ شوال ۱۳۶۴ھ ۱۸ ستمبر ۱۹۴۵ء